

അദ്ധ്യക്ഷന്റെ പ്രത്യേകാനുമതി നേടി അവതരിപ്പിച്ചത്

ഇൻഡ്യൻ മീൻപിടുത്തക്കാരെ വെടിവെച്ചു കൊന്ന നാവികരെ തിരിച്ചയക്കാൻ ഇറ്റലി വിസമ്മതിച്ചതിനെക്കുറിച്ച്.

പ്രതിപക്ഷ നേതാവ് (അരുൺ ജെയ്റ്റ്ലി) : ഡബ്ല്യുട്ടി ചെയർമാൻ സാർ, രാജ്യത്തെ സംബന്ധിച്ച് ഏറെ പ്രധാനമായ ഒരു വിഷയം ഉന്നയിക്കാൻ അതി വേദനയോടെയും അമർഷത്തോടെയുമാണ് ഞാൻ നിൽക്കുന്നത്. കേരളത്തിൽ രാജ്യം മീൻപിടുത്തക്കാരെ കൊലചെയ്തതിനു നിയമനടപടി നേരിടുന്ന രാജ്യം ഇറ്റാലിയൻ നാവികർ ഒളിച്ചോടിയിരിക്കുന്നു. ഈ സംഭവമാകട്ടെ ഇൻഡ്യൻ സർക്കാരിനേയും പരമോന്നത നീതിപീഠത്തേയും വഞ്ചിച്ചുകൊണ്ടുള്ള നടപടിയാണ്. നമ്മുടെ പരമാധികാരത്തെ വെല്ലുവിളിക്കലാണ്. നമ്മൾ ഭരണകൂടം പ്രോത്സാഹിപ്പിക്കുന്ന ഭീകരവാദത്തെക്കുറിച്ചു കേട്ടിട്ടുണ്ട്, എന്നാൽ ഒരു ജനാധിപത്യ രാജ്യമായ, നിയമവിധേയമെന്നവകാശപ്പെടുന്ന ഒരു രാജ്യത്തുനിന്ന് ഇതാദ്യമായാണ് ഇത്തരത്തിൽ ഒരു രാജ്യംതന്നെ പ്രോത്സാഹിപ്പിക്കുന്ന വഞ്ചനയും രാജ്യം ഔദ്യോഗികമായി പ്രതികളെ തട്ടിക്കൊണ്ടു പോകുന്ന സംഭവവും ഉണ്ടാകുന്നത്. ഇത് രാജ്യം അറിവോടെയും സമ്മതത്തോടെയും ഔദ്യോഗികമായി നടത്തിയ തട്ടിക്കൊണ്ടു പോകലാകുന്നത് ഇങ്ങനെയാണ്. ഈ നാവികർക്ക് നാട്ടിൽ ക്രിസ്തുമസ് ആഘോഷിക്കാൻ പോകണമെന്നും അതിനനുവദിക്കണമെന്നും സുപ്രീം കോടതിയിൽ ആവശ്യപ്പെട്ടത് ഇറ്റാലിയൻ സർക്കാരാണ്. നമ്മുടെ നീതിന്യായവ്യവസ്ഥ ഏറെ സംസ്കൃതവും പരിഷ്കൃതവുമായതിനാൽ ആ അപേക്ഷ കോടതി കേട്ടു. രാജ്യത്തെ അവരുടെ ആവശ്യം കുറച്ച് കൗതുകകരമായിരുന്നു, അവർക്ക് വോട്ടുചെയ്യാൻ നാട്ടിൽ പോകാനുള്ള അനുമതിയാണു ചോദിച്ചത്. ഞാൻ പഠിച്ച നിയമം വെച്ചു നോക്കിയാൽ ഒരാൾ കേസിൽ പെട്ട് ജയിലിലാണെങ്കിൽ അയാൾക്ക് വോട്ടുചെയ്യാൻ അവകാശമില്ല. ഇൻഡ്യൻ ജയിലിൽ കഴിയുന്ന ഒരാൾ തനിക്ക് വോട്ടുചെയ്യാൻ പുറത്തുപോകണമെന്നു പറഞ്ഞാൽ അനുവാദം കിട്ടില്ല.

അങ്ങനെയല്ലെങ്കിൽതന്നെയും വിദേശങ്ങളിൽ കഴിയുന്ന ഇറ്റലിക്കാർക്കു വോട്ടു ചെയ്യാൻ മറ്റു സംവിധാനങ്ങളുണ്ട് - ഞാൻ കരുതുന്നത് അവർ ജയിലിലല്ലെങ്കിൽ- ഞാൻ ഇറ്റാലിയൻ ആഭ്യന്തരമന്ത്രാലയത്തിന്റെ വിജ്ഞാപനം വായിക്കാം, “വിദേശങ്ങളിൽ കഴിയുന്ന ഇറ്റലിക്കാർക്ക് അവരുടെ സ്ഥാനാർത്ഥിക്ക് തപാൽമാർഗ്ഗം വോട്ടുചെയ്യാം.” അതായത് അവർക്ക് മെയിൽ വഴി വോട്ടുചെയ്യാമായിരുന്നു. ഇതു കാണിക്കുന്നത് കാര്യങ്ങൾ മുൻകൂട്ടി നിശ്ചയിച്ചതാണെന്നാണ്. കാരണം, നിങ്ങളുടെ നിയമം തപാൽ വോട്ടിന് അനുവദിക്കുന്നു, എന്നിട്ടും നിങ്ങൾക്കു വോട്ടുചെയ്യാൻ വിദേശത്തു പോകാൻ അനുമതി ചോദിച്ചു, എന്നിട്ട് ഒരിക്കലും പാസാക്കരുതാത്ത ഒരുത്തരവു നേടി, അങ്ങനെ വിദേശത്തു പോകാൻ അനുമതി നേടി, എല്ലാം ആ രാജ്യത്തിന്റെ പരമാധികാരത്തിന്റെ പേരിൽ. ഞാനിതുത്തരവാദിത്തത്തോടെ പറയുന്നു, കാരണം സുപ്രീംകോടതിക്കു നൽകിയ ഉറപ്പ് ഇറ്റലിയുടെ സ്ഥാനപതിയാണു നൽകിയതെങ്കിലും അത് ഇറ്റലിയുടെ പ്രധാനമന്ത്രി അംഗീകരിച്ചതാണ്. ഈ വിശ്വാസ്യത ഇൻഡ്യൻ സുപ്രീം കോടതിക്കു നൽകിയ ശേഷമാണ് അവർ വിദേശത്തു പോയത്, അങ്ങനെ അവർ ഇറ്റലിയിലെത്തിയശേഷം ഇറ്റലി സർക്കാർ പറയുന്നു, “ഞങ്ങൾക്ക് ഈ കേസിൽ വിയോജിപ്പുകൾ ഉള്ളതിനാൽ ഞങ്ങൾ അവരോടു തിരികെ പോകാൻ ആവശ്യപ്പെടില്ല” എന്ന്. അങ്ങനെ അവർ ഇൻഡ്യൻ നിയമ പരിധിയിൽനിന്ന് ഒളിച്ചോടിയിരിക്കുന്നു.

ഈ രാജ്യത്തിന്റെ കാര്യത്തിൽ ഇതാദ്യമല്ല ഇത്തരം സംഭവം, ഇതു മൂന്നാമതാണ്. 1980 കളിൽ പ്രതിരോധ ഇടപാടിനെ അഴിമതിക്കേസ് ഉയർന്നപ്പോൾ ചിലർ മലേഷ്യ, അർജന്റീന വഴി ആ രാജ്യത്ത് അഭയം തേടി. അവർക്കെതിരെ ഒന്നും ചെയ്യാൻ നമുക്കായില്ല. ഇപ്പോൾ ഹെലികോപ്റ്റർ വാങ്ങൽ കേസിൽ അന്വേഷണവുമായി പോയ ഉദ്യോഗസ്ഥർ വെറും

കയ്യോടെ മടങ്ങി. ആ കേസിൽ ചില ഇറ്റലിക്കാരും ഇൻഡ്യക്കാരും കോഴക്കേസിൽ ഉൾപ്പെട്ടിട്ടുണ്ട്. നിന്നു മനസിലാക്കിയാണവർ പോയത്, എന്നാൽ ഇപ്പോൾ പറയുന്നത് കേസ് മുന്നോട്ടു കൊണ്ടുപോകാൻ കഴിയില്ലെന്നാണ്.

ഇൻഡ്യൻ നിയമവ്യവസ്ഥയിൽ നിന്നു രക്ഷപ്പെടാൻ രാജ്യം നേരിട്ടിട്ടുപെട്ടു നടത്തിയ വഞ്ചനയെന്ന നിലയിൽ ഇതൊരു വിചിത്ര കേസായി നിലനിൽക്കും. ഈ സാഹചര്യത്തിൽ നമുക്കെന്തുചെയ്യാനാകും സർ? ഒന്നും ചെയ്യാനാകാത്ത നിസ്സഹായ രാജ്യമായി ഇൻഡ്യ നിലനിൽക്കുമോ?

ഈ മൂന്നു സംഭവങ്ങളും കണക്കിലെടുക്കുമ്പോൾ എന്റെ എളിയ അഭിപ്രായം നമ്മൾ റോമക്കാരെ കൈകാര്യം ചെയ്യാൻ സമയമായെന്നാണ്. അവർ ജനാധിപത്യ നിയമങ്ങൾ ലംഘിച്ച സാഹചര്യത്തിൽ നമ്മൾ നയതന്ത്ര കാര്യങ്ങളിൽ നിർണായക നിലപാടെടുക്കാനും അതു പറയാനും സമയമായി എന്നാണ്.

സർ, ഞാൻ കാര്യമായി സംശയിക്കുന്നു, നിയമമന്ത്രി ഇവിടെയുണ്ട്, അദ്ദേഹത്തോടു ഞാൻ ആവശ്യപ്പെടുന്നു- ഈ കേസിൽ സ്ഥാനപതി സുപ്രീം കോടതിയിൽ നേരിട്ടാണ് ഉറപ്പുകൊടുത്തത്. അതിനാൽതന്നെ ഈ കേസിൽ നയതന്ത്രപരമായ സംരക്ഷണമൊന്നും കിട്ടാൻ അർഹതയില്ല. മറ്റെന്ന് വിയന്ന കൺവൻഷൻ കാര്യമാണ്. വിയന്ന കൺവൻഷൻ നിയമങ്ങളൊന്നും നമ്മുടെ ഭരണഘടനയുടെ 129-ാം അനുച്ഛേദത്തിനു മുകളിലാകില്ല.

അതിനാൽ, മൂന്നാം തവണയും നമ്മളെ ഇങ്ങനെ പരിഗണിച്ച സാഹചര്യത്തിൽ ഞാൻ കരുതുന്നത് നമ്മൾ നയതന്ത്ര സൗഹാർദ്ദക്കാര്യങ്ങൾ മാറ്റിവെക്കണമെന്നാണ്. എനിക്ക് വളരെ രസകരമായ ഒരു ഉദ്ധരണി ഓർമ്മ വരുന്നു, ഒരു ഐതിഹാസികമായ ഒരു കഥാപാത്രം പറഞ്ഞത്, ചില അംഗങ്ങൾക്കെങ്കിലും അതറിയാമായിരിക്കും. “ഒരിക്കൽ അതു സംഭവിച്ചുപോയതാവാം, രാമതു ധയാൽ യാദൃശ്ചികമാകാം, മൂന്നാം തവണയായാൽ അതു ശത്രുവിന്റെ പ്രവർത്തനമാണ്.” ഇത് ജെയിംസ് ബോർ, ഇയാൻ ഫ്ളെമിംഗ്സിന്റെ പ്രസിദ്ധ ഉദ്ധരണിയാണ്. അതിനാൽ ഇതിനെ ശത്രുവിന്റെ ഗണത്തിൽ പെടുത്തണം, ഒരാളെ നിങ്ങൾ തട്ടിയെടുക്കുന്നു, ഇൻഡ്യൻ നിയമ പരിധിക്കു പുറത്തുകൊണ്ടുപോകുന്നു, പിന്നെ ഇൻഡ്യ പോയി തുലയ്ക്കുന്നു എന്നു പറയുന്നു, പക്ഷേ നമുക്ക് ഒരു ഉത്കണ്ഠയുമില്ല. അതിനാൽ ഈ വിഷയം ഇൻഡ്യാ സർക്കാർ അതീവ ഗൗരവത്തോടെ കൈകാര്യം ചെയ്തു പ്രതികരിക്കണം.